

చతుర్థోఽధ్యాయః (శక్రాదిస్తుతి)

ఓం ఋషిరువాచ || ౧ ||

శక్రాదయః సురగణా నిహతేఽతివీర్యే
తస్మిందురాత్మని సురారిబలే చ దేవ్యా |
తాం తుష్టువుః ప్రణతినన్రుశిరోధరాంసా
వాగ్భిః ప్రహర్షపులకోద్ధమచారుదేహః || ౨ ||

దేవ్యా యయా తతమిదం జగదాత్మశక్త్యా
నిఃశేషదేవగణశక్తిసమూహమూర్త్యా |
తామంబికామఖిలదేవమహర్షిపూజ్యాం
భక్త్యా నతాః స్త విదధాతు శుభాని సా నః || ౩ ||

యస్యాః ప్రభావమతులం భగవాననంతో
బ్రహ్మే హరశ్చ న హి వక్తుమలం బలం చ |
సా చండికాఖిలజగత్పరిపాలనాయ
నాశాయ చాశుభభయస్య మతిం కరోతు || ౪ ||

యా శ్రీః స్వయం సుకృతినాం భవనేష్వలక్ష్మీః
పాపాత్మనాం కృతభియాం హృదయేషు బుద్ధిః |

శ్రద్ధా సతాం కులజనప్రభవస్య లజ్జా

తాం త్వాం నతాః స్వ పరిపాలయ దేవి విశ్వమ్ || ౫ ||

కిం వర్ణయామ తవ రూపమచింత్యమేతత్

కించాతివీర్యమసురక్షయకారి భూరి |

కిం చాహవేషు చరితాని తవాతి యాని

సర్వేషు దేవ్యసురదేవగణాదికేషు || ౬ ||

హేతుః సమస్తజగతాం త్రిగుణాపి దోషైః

న జ్ఞాయసే హరిహరాదిభిరప్యపారా |

సర్వాశ్రయాభీలమిదం జగదంశభూత-

మవ్యాకృతా హి పరమా ప్రకృతిస్త్వమాద్యా || ౭ ||

యస్యాః సమస్తసురతా సముదీరణేన

తృప్తిం ప్రయాతి సకలేషు మఖేషు దేవి |

స్వాహాసి వై పితృగణస్య చ తృప్తిహేతు-

రుచ్ఛార్యసే త్వమత ఏవ జనైః స్వధా చ || ౮ ||

యా ముక్తిహేతురవిచింత్యమహావ్రతా త్వం

అభ్యస్యసే సునియతేంద్రియతత్త్వసారైః |

మోక్షార్థిభిర్నునిభిరస్తసమస్తదోషై-

ర్విద్యాసి సా భగవతీ పరమా హి దేవి || ౯ ||

శబ్దాత్మికా సువిమలర్కజుషాం నిధాన-

ముద్గీధరమ్యపదపారవతాం చ సామ్నామ్ |

దేవి త్రయీ భగవతీ భవభావనాయ

వార్తాసి సర్వజగతాం పరమార్తిహంత్రీ || ౧౦ ||

మేధాసి దేవి విదితాఖిలశాస్త్రసారా

దుర్గాసి దుర్గభవసాగరనౌరసంగా |

శ్రీః కైటభారిహృదయైకకృతాభివాసా

గౌరీ త్వమేవ శశిమాలికృతప్రతిష్ఠా || ౧౧ ||

ఈషత్సహసమమలం పరిపూర్ణచంద్ర-

బింబానుకారి కనకోత్తమకాంతికాంతమ్ |

అత్యద్భుతం ప్రహృతమాత్మరుషా తథాపి

వక్త్రం విలోక్య సహసా మహిషాసురేణ || ౧౨ ||

దృష్ట్వా తు దేవి కుపితం భ్రుకుటీకరాల-

ముద్యచ్ఛాంకసదృశచ్ఛవి యన్న సద్యః |

ప్రాణాన్ ముమోచ మహిషస్తదతీవ చిత్రం

కైర్జీవ్యతే హి కుపితాంతకదర్శనేన || ౧౩ ||

దేవి ప్రసీద పరమా భవతీ భవాయ

సద్యో వినాశయసి కోపవతీ కులాని |

విజ్ఞాతమేతదధునైవ యదస్తమేత-

న్నీతం బలం సువిపులం మహిషాసురస్య || ౧౪ ||

తే సమ్మతా జనపదేషు ధనాని తేషాం

తేషాం యశాంసి న చ సీదతి బంధువర్గః |

ధన్యాస్త్ర ఏవ నిభృతాత్మజభృత్యదారా

యేషాం సదాభ్యుదయదా భవతీ ప్రసన్నా || ౧౫ ||

ధర్మ్యాణి దేవి సకలాని సదైవ కర్మా-

ణ్యత్యాదృతః ప్రతిదినం సుకృతీ కరోతి |

స్వర్గం ప్రయాతి చ తతో భవతీ ప్రసాదా-

ల్లోకత్రయేఽపి ఫలదా నను దేవి తేన || ౧౬ ||

దుర్గే స్మృతా హరసి భీతిమశేషజంతోః

స్వస్థైః స్మృతా మతిమతీవ శుభాం దదాసి |

దారిద్రదుఃఖభయహారిణి కా త్వదన్యా

సర్వోపకారకరణాయ సదార్థచిత్తా || ౧౭ ||

ఏభిర్వాత్సైర్జగదుపైతి సుఖం తథైతే

కుర్వంతు నామ నరకాయ చిరాయ పాపమ్ |

సంగ్రామమృత్యుమభిగమ్య దివం ప్రయాంతు

మత్వేతి నూనమహితాన్వినిహంసి దేవి || ౧౮ ||

దృష్ట్యేవ కిం న భవతీ ప్రకరోతి భస్మ
సర్వాసురానరిషు యత్ప్రహిణోషి శస్త్రమ్ |
లోకాన్ప్రయాంతు రిపవోఽపి హి శస్త్రపూతా
ఇత్థం మతిర్భవతి తేష్వహితేషుసాధ్వీ || ౧౯ ||

ఖడ్గప్రభానికరవిస్ఫురణైస్తథోగ్రైః
శూలార్ద్రకాంతినివహేన దృశోఽసురాణామ్ |
యన్నాగతా విలయమంశుమదిందుఖండ-
యోగ్యాననం తవ విలోకయతాం తదేతత్ || ౨౦ ||

దుర్వృత్తవృత్తశమనం తవ దేవి శీలం
రూపం తథైతదవిచింత్యమతుల్యమన్యైః |
వీర్యం చ హంతృ హృతదేవపరాక్రమాణాం
వైరిష్యపి ప్రకటితైవ దయా త్వయేత్థమ్ || ౨౧ ||

కేనోపమా భవతు తేఽస్య పరాక్రమస్య
రూపం చ శత్రుభయకార్యతిహారి కుత్ర |
చిత్తే కృపా సమరనిఘ్నరతా చ దృష్టా
త్వయ్యేవ దేవి వరదే భువనత్రయేఽపి || ౨౨ ||

త్రైలోక్యమేతదఖిలం రిపునాశనేన
త్రాతం త్వయా సమరమూర్ధని తేఽపి హత్వా |

నీతా దివం రిపుగణా భయమప్యపాస్తమ్

అస్మాకమున్నదసురారిభవం నమస్తే || ౨౩ ||

శూలేన పాహి నో దేవి పాహి ఖడ్గేన చాంబికే |

ఘణ్ణాస్వనేన నః పాహి చాపజ్యానిఃస్వనేన చ || ౨౪ ||

ప్రాచ్యాం రక్ష ప్రతీచ్యాం చ చండికే రక్ష దక్షిణే |

భ్రామణేనాత్మశూలస్య ఉత్తరస్యాం తథేశ్వరి || ౨౫ ||

సౌమ్యాని యాని రూపాణి త్రైలోక్యే విచరంతి తే |

యాని చాత్యంతఘోరాణి తై రక్షాస్మాంస్తథా భువమ్ || ౨౬ ||

ఖడ్గశూలగదాదీని యాని చాస్మాని తేఽంబికే |

కరపల్లవసంగీని తైరస్మాన్రక్ష సర్వతః || ౨౭ ||

ఋషిరువాచ || ౨౮ ||

ఏవం స్తుతా సురైర్దివ్యైః కుసుమైర్నందనోద్భవైః |

అర్చితా జగతాం ధాత్రీ తథా గంధానులేపనైః || ౨౯ ||

భక్త్యా సమస్తైస్త్రీదశైర్దివ్యైర్ధూపైః సుధూపితా |

ప్రాహ ప్రసాదసుముఖీ సమస్తాన్ ప్రణతాన్ సురాన్ || ౩౦ ||

దేవ్యువాచ || ౩౧ ||

వ్రియతాం త్రిదశాః సర్వే యదస్మత్తోఽభివాంఛితమ్ || ౩౨ ||

దేవా ఊచుః || ౩౩ ||

భగవత్కృతం సర్వం న కించిదవశిష్యతే || ౩౪ ||

యదయం నిహతః శత్రురస్మాకం మహిషాసురః |

యది చాపి వరో దేయస్త్వయాస్మాకం మహేశ్వరి || ౩౫ ||

సంస్కృతా సంస్కృతా త్వం నో హింసేథాః పరమాపదః |

యశ్చ మర్త్యః స్తవైరేభిస్తాం సోష్యత్యమలాననే || ౩౬ ||

తస్య విత్తర్థివిభవైర్దనదారాదిసమ్పదామ్ |

వృద్ధయైశ్చత్పసన్నా త్వం భవేథాః సర్వదాంజికే || ౩౭ ||

ఋషిరువాచ || ౩౮ ||

ఇతి ప్రసాదితా దేవైర్జగతోఽర్థే తథాత్మనః |

తథేత్యుక్త్వా భద్రకాలీ బభూవాంతర్హితా నృప || ౩౯ ||

ఇత్యేతత్కథితం భూప సంభూతా సా యథా పురా |

దేవీ దేవశరీరేభ్యో జగత్ప్రయహితైషిణీ || ౪౦ ||

పునశ్చ గౌరీదేహిత్యా సముద్భూతా యథాభవత్ |

వధాయ దుష్టదైత్యానాం తథా శుంభనిశుంభయోః || ౪౧ ||

రక్షణాయ చ లోకానాం దేవానాముపకారిణీ |

తచ్ఛృణుష్వ మయాఖ్యాతం యథావత్కథయామి తే || ౪౨ ||

| హ్రీం ఓం |

స్వస్తి శ్రీమార్కండేయపురాణే సావర్ణికే మన్వంతరే దేవీమాహాత్మ్యే శక్రాదిస్తుతిర్నామ

చతుర్థోఽధ్యాయః || ౪ ||



Hari Ome